

මගේ අංකය :- ED/02/06/02/2022

ශ්‍රී ලංකා සුරාබදු දෙපාර්තමේන්තුව

අංක 353, කෝට්ටේ පාර

රාජගිරිය

2021.09. 01

සුරාබදු ස්ථානාධිපතිවරුන් මගින්

සුරාබදු සැරයන් මේජර්වරුන්/ සැරයන්වරුන්,

කෝපුල්වරුන්/නියාමකවරුන් හා සුරාබදු නියාමක රියදුරන් වෙත.

වාර්ෂික ස්ථාන මාරුවීම් - 2022

සුරාබදු සැරයන් මේජර්/ සැරයන්/ කෝපුල්/ නියාමක/ නියාමක රියදුරු

2022 වර්ෂය සඳහා ස්ථාන මාරුවීම් ලැබීමට සුදුසුකම් ලත් සුරාබදු සැරයන් මේජර්වරුන් / සැරයන්වරුන් / කෝපුල්වරුන් / නියාමකවරුන් හා සුරාබදු නියාමක රියදුරන්ගෙන් මෙයින් අයදුම්පත් කැඳවනු ලැබේ. මේ සමග අමුණා ඇති ආකෘති පත්‍ර 01 පරිදි සකස් කර සම්පූර්ණ කරන ලද අයදුම්පත්, ස්ථාන භාර නිලධාරී, සුරාබදු අධිකාරී සහ සහකාර සුරාබදු කොමසාරිස් මගින් 2021.10.15 දින හෝ ඊට පෙර මා වෙත ලැබෙන පරිදි එවිය යුතුය.

02. දැනට බලපවත්නා ස්ථානමාරු පරිපාටිය අනුව සේවා ස්ථානයක සේවය කළ යුතු සේවා කාලය පහත පරිදි වේ.

සියළුම සුරාබදු ස්ථාන / විශේෂ මෙහෙයුම් ඒකක/ මත් ද්‍රව්‍ය නාශක අංශය සහ ප්‍රධාන කාර්යාලය	} එක් ස්ථානයක එක් වරකට අවුරුදු 03 බැගින්
---	--

සියළුම ස්කෘතාර, නිෂ්පාදනාගාර සහ ගුදමි	එක් ස්ථානයක එක් වරකට අවුරුදු 01 බැගින්
---------------------------------------	--

03. වාර්ෂික ස්ථාන මාරුවලදී සේවා කාලය ගණනය කිරීමේදී සේවයේ ආරම්භක දිනය ලෙස සැලකිය යුත්තේ සේවයට වාර්තා කළ වර්ෂයේ ජනවාරි මස 01 දිනය. නමුත් නිලධාරියාගේ පාලන විෂය ඉක්මවා ගිය කරුණක් හේතුවෙන් සේවයට වාර්තා කළ දිනය පසු දිනයක් වේ නම් මාරු කමිටුව ඒ පිළිබඳව සැලකිල්ල යොමු කරයි.

04. ප්‍රිය මනාප නොවන සේවා ස්ථානවල උපරිම සේවා කාලය වසර 03 (තුනක්) සම්පූර්ණ කර ඇති නිලධාරීන් හා සියලුම ස්කෘතාර, නිෂ්පාදනාගාර සහ ගුදමිවල උපරිම සේවා කාලය වසර 01 (එකක්) සම්පූර්ණ කර ඇති නිලධාරීන් ස්ථාන මාරු ඉල්ලුම් කළ යුතු අතර, අනෙකුත් සේවා ස්ථානවල නිලධාරීන් ද වසර 03ක් (තුනක්) සම්පූර්ණ වූ පසු අනිවාර්ය ස්ථාන මාරු වලට යටත් වේ. තවද වසර 03කින් ස්ථාන මාරුවීම් සිදුකරන සේවා ස්ථාන සඳහා 2021.12.31 දිනට වසර 2 ½ ක් හෝ ඊට වැඩි සේවා කාලයක් හා වසර 01කින් ස්ථාන මාරුවීම් සිදුකරන සේවා ස්ථාන සඳහා 2021.12.31 දිනට මාස 09 ක් හෝ ඊට වැඩි සේවා කාලයක් සම්පූර්ණ කළ නිලධාරීන් ස්ථාන මාරු ඉල්ලුම් කළ යුතුය.

05. උතුරු පළාතේ ස්ථීර පදිංචිකරුවන් හැර උතුරු පළාතේ සේවය කරනු ලබන අනෙකුත් නිලධාරීන් තම කැමැත්ත මත වසරකින් ස්ථාන මාරුවක් සඳහා ඉල්ලුම් කළ හැකිය. එහෙත් එම නිලධාරියා කැමති නම් ඉදිරි වසර 2 හෝ වසරක් සඳහා සේවය කරන සුරාබදු ස්ථානය හෝ නිෂ්පාදනාගාරයක් හෝ වෙනත් සුරාබදු ස්ථානයක් ඉල්ලුම් කළ හැකිය. තවද එවැනි නිලධාරීන් සඳහා, ඔවුන් උතුරු පළාතේ සේවය කරන ස්ථාන, සේවා ස්ථාන වර්ගීකරණය අනුව එක් ස්ථානයක් පහළ දමා ඒ අනුව ලකුණු ගණනය කරනු ලැබේ. (උදා : B2 ස්ථානයක සේවය කරන්නේ නම් B3 ස්ථානයකට අදාළ ලකුණු ගණනය කරනු ලැබේ.)

06. සේවා ස්ථාන වර්ගීකරණය (සේවා ස්ථාන වර්ගීකරණය ඇමුණුම 01 හි දැක්වේ)

A. ඉතා ප්‍රියමනාප සේවා ස්ථාන (45-100 දක්වා)

A1 - 100

A2 - 50

A3 - 45

B. ප්‍රිය මනාප සේවා ස්ථාන (25-35)

B1 - 35

B2 - 30

B3 - 25

C. ප්‍රිය මනාප නොවන සේවා ස්ථාන (5-15 දක්වා)

C1 - 15

C2 - 10

C3 - 05

(ලකුණු ගණනය කරන ආකාරය ඇමුණුම 02 හි දැක්වේ)

07. ලකුණු ගණනය කිරීමේදී ඇමුණුම 1 හා ඇමුණුම 2 අනුව ගණනය කරනු ලබන අතර සේවා කාලය අඩු: 06 ට අඩු නිලධාරීන් සම්බන්ධයෙන් ලකුණු ගණනය කිරීමේදී මෙම ක්‍රමයෙන් බැහැරව ස්ථාන මාරු කරනු ලැබේ. පුරප්පාඩු පිරවීමේදී අඩුම අවසන් ඇගයීමේ ලකුණු ලබා ගන්නා නිලධාරීන් හට ඉතා ප්‍රිය මනාප, ප්‍රිය මනාප හා ප්‍රිය මනාප නොවන ස්ථාන ලෙස ලකුණු අනුපිළිවෙල මත ස්ථාන මාරු ලබා දෙනු ලැබේ. කිසියම් අවස්ථාවක අවසන් ඇගයීමේ ලකුණු සමාන වුවහොත් ජ්‍යෙෂ්ඨත්වයට ප්‍රමුඛතාව ලබා දෙනු ලැබේ. තවද, ඉතා ප්‍රිය මනාප ස්ථානයක් සඳහා හිමිකමක් ඇති, එහෙත් ඊට වඩා අඩු බර තැබීමක් සහිත ස්ථානයක් ඉල්ලා සිටින නිලධාරියකුට ඒ සඳහා අවස්ථාව ලබා දිය හැකි අතර, අවසන් ඇගයීමේ ලකුණු වල ඊළඟ නිලධාරියාට එම අවස්ථාව ලබා දෙනු ලැබේ.

08. නිලධාරියකුගේ වත්මන් සේවා ගණයට අදාළ කාල සීමාව තුළ සේවය කරන ලද සේවා ස්ථාන පමණක්, ස්ථාන මාරුවල දී සලකා බලනු ලැබේ. මුළු ලකුණු ප්‍රමාණය සේවා කාලයෙන් බෙදීමෙන් ලැබෙන මූලික ඇගයීමේ ලකුණුවලින් දැනට සිටින සේවා ගණයේ සේවා කාලය සඳහා සෑම වසරකට ම ලකුණු 0.4 ක ප්‍රමාණයක් අඩු කිරීමෙන් අවසන් ඇගයීමේ ලකුණු ලබා ගනු ලැබේ.


09. වැටුප් රහිත විදේශ නිවාඩු ලබා සිටි නිලධාරියකුගේ මුළු සේවා කාලය ගණනයේදී විදේශතාව සිටි කාල සීමාව අදාළ කරගනු නොලැබේ.

10. වසරක් තුළ සේවා ස්ථාන කිහිපයක සේවය කර ඇති නිලධාරියකු සම්බන්ධව ලකුණු ගණනය කිරීමේදී වැඩිම කාලයක් සේවය කරන ලද ස්ථානය පදනම් කර ගනිමින් ලකුණු ගණනය කරනු ලැබේ.

11. විනයානුකූල ක්‍රියා මාර්ගයකදී නිදොස්කොට නිදහස් කර නැවත සේවයේ පිහිටුවා ඇති නිලධාරියකුගේ සේවා කාලය ගණනයේදී වැඩි තහනම්ව සිටි කාලය ඔහුගේ මුළු සේවා කාලයට එකතු කරන අතර, එම වැඩි තහනම් වන අවස්ථාවේ සිටි සේවා ස්ථානය පදනම් කර ගෙන ලකුණු ලබා දෙනු ලැබේ. ජ්‍යෙෂ්ඨතාවයට දෙනු ලබන ලකුණුද ගණනය කරනු ලැබේ.

12. ඉහත කොන්දේසි සැලකිල්ලට ගෙන 2022.01.01 දින සිට ස්ථාන මාරු කිරීමට නියමිත සුරාබදු සැරයන් මේජර්වරුන් / සැරයන්වරුන් / කෝපුල්වරුන් / නියාමකවරුන් හා සුරාබදු නියාමක රියදුරන්ගේ නම් ලැයිස්තුවක් ඇමුණුම 03 වශයෙන් මේ සමග එවමි. මෙම ලැයිස්තුවේ නම් සඳහන් නොවූවද 02 ඡේදයේ සඳහන් සුදුසුකම් සපුරන්නේ නම් ස්ථාන මාරු අයදුම් කිරීමට ඔබ විසින් කටයුතු කළ යුතුය. එලෙස අයදුම් නොකරන්නේ නම් ස්ථාන මාරු මණ්ඩලයේ අභිමතය පරිදි සේවා කාලය සම්පූර්ණ කරන නිලධාරියකු ඕනෑම ස්ථානයකට ස්ථාන මාරු කළ හැකිය.

13. නියමිත දිනෙන් පසුව ලැබෙන අයදුම්පත් ප්‍රතික්ෂේප කරනු ඇත. අයදුම්පත ආකෘති පත්‍ර අංක 01 අනුව සකසා එවිය යුතු අතර ස්ථාන මාරුවීමට අපේක්ෂිත ස්ථාන දහයක් සඳහන් කළ යුතුය. එහි විමසා ඇති සියලු තොරතුරු සඳහන් කළ යුතු අතර, තොරතුරු සඳහන් නොකරන අයදුම්පත් ප්‍රතික්ෂේප කරනු ලැබේ. ඒ ඒ ස්ථානයේ පවතින පුරප්පාඩු සංඛ්‍යාව, නිලධාරියා පෙර සේවය කරන ලද ස්ථාන අනුව ලැබූ ලකුණු සංඛ්‍යාව, පදිංචිය, කලත්‍රයාගේ සේවා ස්ථානය යන කරුණු සලකා බලා නිලධාරියා ස්ථාන මාරුකරන ස්ථානය තීරණය කරනු ඇත. ඒ ඒ සේවා ස්ථානයන්හි පවතින පුරප්පාඩු හා ඒ සඳහා ඉල්ලුම් කර ඇති සංඛ්‍යාව සසඳන විට නිලධාරියා ඉල්ලුම් කරනු ලබන ස්ථානයට ලබා දිය නොහැකි වුවහොත් ඔබට සිදුවන අපහසුතාවයන් අවම කර ගැනීම සඳහා තමාට වඩාත්ම සුදුසු වන ස්ථාන දහයක් නම් කිරීම අනිවාර්යයෙන්ම සිදුකළ යුතුය. ස්කාගාර, නිෂ්පාදනාගාර සහ ගුදම් සඳහා අයදුම් කරන්නේ නම් එම ස්ථාන හතරක් සමග සුරාබදු ස්ථාන හයක් තමන් කැමති පිළිවෙල අනුව සඳහන් කළ යුතුය.



එම්.ජේ. ගුණසිරි

සුරාබදු කොමසාරිස් ජනරාල්

එම්. ජේ. ගුණසිරි

සුරාබදු කොමසාරිස් ජනරාල්

ශ්‍රී ලංකා සුරාබදු දෙපාර්තමේන්තුව

අංක: 353, කෝට්ටේ පාර, රාජගිරිය

පිටපත් : 01. සුරාබදු කොමසාරිස්වරුන්

02. නියෝජ්‍ය සුරාබදු කොමසාරිස්වරුන්

03. සහකාර සුරාබදු කොමසාරිස්වරුන්

04. සුරාබදු අධිකාරීවරුන්

05. සුරාබදු ස්ථානාධිපතිවරුන්

06. අදාළ වෘත්තීය සමිති ලේකම්වරුන්